

10 किलास में आनंद!



0333CH10



किलास 3 जा बाॄ किलास में समारोह जी तयारी करे रहिया आहिनि । चित्र खे डिसो !



अचो करियूं

मथे डिनल चित्र जे आधार ते गाल्हि-बोल्हि करियो ऐं बुधायो त तव्हां इन सवालनि जा जवाब कीअं डींदा-


1. चित्र में डेखारियल जुदा-जुदा गतिविधियूं कहिड़ियूं आहिनि ?
2. शैली दर जी ऊंचाई कीअं पतो थी करे ?
3. लीना ऐं आदी हिक ई मेज़ जी लंबाई मापण जे लाइ पंहिंजी - पंहिंजी बालिशत खे कमु आणे रहिया आहिनि । छा उन्हनि बिन्हिनि जी माप हिक जेतिरी थींदी ?



सेखारण वास्ते- मथे डिनल चित्र लंबाई जे लाइ अनौपचारिक ऐं औपचारिक सामाननि खे कम में आणे करे माप जा कुझ तरीका डेखारे थो । बाॄनि खे मापण जे बियनि तरीकनि जी सुजाण करण डियो ऐं आडुरिनि, बालिशत ऐं पेरनि सां मापण डियो ।

4. सभिनी खां लंबी चोटीअ वारे बारनि जे मथां गोला लगायो ।
5. किलास में कागर जी उन डोरिनि ते निशानु  लगायो जेके दरीअ जी ऊंचाईअ जेतिरी लंबी आहे ।
6. किलास जी बिन्हीं भितियुनि जे विच जी दूरी पतो करियो । तव्हां इनखे कींअं पतो कयो ? छा इनखे मापण जा बिया तरीका बि थी सघनि था ?
7. चित्र में उन सभिनी तरीकनि खे सुजाणो जंहिंखे बारनि जी लंबाई मापण लाइ कमु आणे रहिया आहिनि । तव्हां जी समिझ में कहिड़ो तरीको बेहतरु आहे ऐं छो ?

किलास 3 जा बार जुदा-जुदा रंगनि जे कागर जी लड़िनि सां बोर्ड सजाए रहिया आहिनि ।



अचो करियूं

1. मथे डिनल चित्र में हेठि डिनल समिझाणी वांगुरि कागर जी लड़िनि में रंग भरियो?
 - (क) कागर जी सभिनी खां नंढी लड़ीअ में गाड़ो रंग भरियो । गाल्हि-बोल्हि करियो त तव्हां सभिनी खां नंढी लड़ीअ खे कींअं सुजातो ।
 - (ख) कागर जी सभिनी खां लंबी लड़ीअ में साओ रंगु भरियो ऐं गाल्हि-बोल्हि करियो त तव्हां सभिनी खां लंबी लड़ीअ खे कींअं सुजातो ।
2. साए बोर्ड जे किनारनि खे सजाइण जे लाइ रंगीन कागर जूं बियूं केतिरियुनि लड़ियुनि जी घुर्ज पवंदी?
3. केतिरा  खपंदा बोर्ड जे सजे किनारनि खे सजाइण लाइ?



अचो करियूं


1. कंहिं ऊन या सोटी सगु खे हेठि डिनल लकीर जेतियो लंबो कटे करे चिंबड़ायो ।



2. हेठि डिनल लड़ीअ खां लंबी हिक लड़ी बणायो ।




3. शैली ऐं आदी जेका सजावटी लड़ी पकड़ी अथनि, उन खां नंढी हिक लड़ी बणायो ।



4. चित्र में डेखारियल चेहरे ते मुंछ जो बियो अधु हिसो बणायो, जेका पंहिरी मुंछ जेतिरी लंबी हुजे-



5. लड़ियुनि खे डिंसी करे आदी खे सभिनी खां लंबी लड़ी खणण में मदद करियो। तव्हां कीअं पतो लगायो? गाल्हि-बोल्हि करियो।



शैली ऐं आदी खे पार्टी जे लाइ किलास जे अंदर हिक वडी मेज़ खणी वजणी आहे। मेज़ एतिरी गरी आहे जेका उन्हनि बिन्हीं खां हिली बि न सघे। मेज़ खे बिना खऐं हू ईहो कीअं पतो लगाईनि त मेज़ किलास जे दर मां वजी सघे थी या न? उन्हनि खे ईहो पतो लगाइण में मदद करियो त उन्हनि खे छा करणु घुरिजे।




जेकडहिं मेज़ जी लंबाई ऐं चौड़ाई बई दर जी चौड़ाई खां वधीक हुजे त छा मेज़ खे दर जे अंदरु खणी वजण जो कोई बियो तरीको थी सघे थो?



अचो रांदि करियूं

पंहिंजी किलास में पिअल बक्सा, थेला या कंहिं बियनि सामाननि खे कमु आणे करे हिकु पुलु बणायो। पेतियुनि खे ईए रखो त पुलु हिले न। पंहिंजे किलास मां कुझु सामान खणो ऐं अंदाजु लगायो त छा ही शइयूं पुल तां थी करे गुजिरी सधंदियूं या न।



छा तव्हां कुझु अहिइनि सामाननि जा नाला बुधाए सघो था जे के तव्हां जे इस्कूल जे दर खां थी करे न वजी सधंदा हुजनि? गाल्हि-बोल्हि करियो।



सेखारण वास्ते-बिन्हीं लंबाईनि जी बरोबरी सदाई उन्हनि खे हिक बिए जे पासे में आणे संभवु न थींदी आहे। जीअं त मेज़ ऐं दरवाजे जे मथिएं मिसाल में आहिनि। इन अभ्यास सां शागिर्दनि खे इहो पतो लगाइण में मदद मिलंदी त असां कंहिं हिक जहिडी इकाईअ खे कम में आणे करे अप्रत्यक्ष रूप सां मापे था सघूं।

छा इहो सभिनी लाइ सचु आहे?

बार नाटक करण लाइ पंहिंजा पोशाक बणाइण लाइ पंहिंजे बदन जे अंगनि खे मापे रहिया आहिनि ।

हेठि कुट्टु चवणियू डिनल आहिनि । जेके बारनि चयू आहिनि । छा तव्हां खे लग्गे थो त इहे सभिनी बारनि लाइ सचु आहिनि? अचो जांच करियू । मापण जे लाइ पंहिंजनि दोस्तनि जी मदद वठो । सही जवाब ते निशानु  लगायो



1. तव्हांजो मथो 3 हथ गोलु आहे ।
2. तव्हांजी बांह जी लंबाई तव्हां जे टंगुनि जी लंबाईअ जे बरोबर आहे ।
3. तव्हांजी ऊंचाई तव्हां जी खुलियल बांहुनि जी लंबाईअ जे बरोबर आहे ।


सही/गलति

सही/गलति

सही/गलति

शैली नाटक जे लाइ पर्दा बणाइण थी चाहे । लीना इन लाइ पंहिंजी माउ जी साड़ी खणी आई आहे । आदी भिति जी लंबाई मापण जे लाइ पंहिंजी पेंसिल खे कम आंदो आहे ।





अचो हिकु मीटर नोडी बणायूं!

1. हिक मीटर जी छड़ या हिकु इंचटेपु ऐं हिक नोडी या सगो खणो।
2. इनजे हिक पासे ग़ुंढु लगायो।
3. मीटर जी राड खे नोडी सां ग़ुंढु रखो।



4. नोडीअ ते हिकु मीटर जो निशानु लगाए करे उते ग़ुंढु ब़धो।
5. हाणे बिन्हीं ग़ुंढुनि जे विच जी लंबाई हिकु मीटर आहे। वरी सां जांचियो त नोडीअ जी माप हिकु मीटर आहे या न।

पंहिजे किलास जी भित्ति ते हिकु मीटर जो निशानु लगाए करे पंहिंजी ऊंचाई मापियो।


पंहिजे उन दोस्तनि जा नाला लिखो जिनि जी ऊंचाई हिक मीटर खां वधीक आहे ऐं जिनि जी हिक मीटर खां घटि आहे।

हिक मीटर खां वधीक ऊंचाई वारा दोस्त

हिक मीटर खां घटि ऊंचाई वारा दोस्त



हेठि डिनल चित्र में सभिनी खां लंबे बार ते गोलो लगायो:



हिनिन मां सभिनी खां लंबो केरु आहे? गाल्हि-बोल्हि करियो।

पंहिंजे आसे-पासे जी उन शइनि जा नाला लिखो । जिनि जी लंबाई हिकु मीटर, हिकु मीटर खां वधीक ऐं हिक मीटर खां घटि आहे ।

हिक मीटर खां वधीक लंबाईअ वारियूं शइयूं	हिक मीटर खां घटि लंबाई वारियूं शइयूं	हिक मीटर जे बरोबर वारियूं शइयूं



हीउ हिकु मीटर लंबो आहे ।



इनखे अधु मोड़ियो । हीउ अधु मीटर लंबो हूंदो ।



इनखे वरी सां अधु मोड़ियो । हीउ चोथो मीटर लंबो आहे ।

हीउ ज़ार अधु मीटर लंबो आहे ।





अचो करियूं

1. हिकु मीटर, अधु मीटर ऐं चोथो मीटर जी नोड़िनि खे कमु आणे करे बिअनि शइनि जी लंबाई पतो करियो। उन जा नाला लिखो ऐं सही खाननि में  निशान लगायो।

सामान	हिक चोथे मीटर खां घटि	चोथे मीटर खां वधीक	अधु मीटर खां वधीक	अधु मीटर खां घटि	हिक मीटर खां घटि	हिक मीटर खां वधीक

2. फ़र्श ते हिक लकीर खे शुरू लकीर जे रूप में चिन्हित करियो ऐं पोइ इन शुरू लकीर खां हिक मीटर जी दूरीअ ते बी लकीर खे चिन्हित करियो। शुरू लकीर ते बीहो ऐं टुप डियो। उन्हनि बारनि जा नाला लिखो जेके चोथे मीटर, अधु मीटर ऐं हिकु मीटर खां वडी छलांग लगाईनि था।
3. हिक गेंद या डिस्क खणो ऐं जेतितो थी सघे, उन खे उछलण जी कोशिश करियो। हाणे मापियोसि त तव्हां उनखे केतिरो परते उछलियो।



अचो करियूं

1. हिकु मीटर लंबी नोड़ी या पटीअ खे कम में आणे करे पंहिंजे मास्टर या माउ पीउ जी ऊंचाई मापियो।
2. अंदाजु लगाए करे हिकु मीटर लंबो ऊन या सगो कटियो। पंहिंजे दोस्तनि खे बि ईहें करण लाइ चओ। हाणे हिकु मीटर नोड़ीअ जी मदद सां पतो लगायो त कंहिंजो अंदाजु सभिनी खां वेझो आहे।
3. हिकु मीटर लंबी नोड़ीअ खे 4 बरोबर टुकुरनि में कटियो। तव्हां नोड़ीअ खे केतिरनि भेरा कटियो?
4. हिक मीटर नोड़ीअ में तव्हांजा केतिरा कदम ईदा आहिनि।
5. किलास जी भिति जो हिकु किनारो केतिरो लंबो आहे, ईहो जाणण लाइ हिकु मीटर नोड़ीअ खे कम में आणियो।